

## پاکستان کی دستورسازی کی تاریخ کا ایک اہم باب

پاکستان میں دستور کی اسلامی بنیادوں کے حوالہ سے جنوری 1951ء کے دوران کراچی میں تمام مکاتب فکر کے 31 سرکردہ علماء کرام نے جمع ہو کر "22 متفقہ دستوری نکات" پیش کیے تھے جو کئی بار منظر عام پر آچکے ہیں۔ اور کم و بیش تمام مکاتب فکر کی دینی و سیاسی جماعتیں ان کے ساتھ مسلسل اتفاق کا اظہار کرتی آ رہی ہیں۔ جبکہ اس کے دو سال بعد جنوری 1953ء میں انہی اکابر علماء کرام کا اجلاس دوبارہ کراچی میں ہوا تھا جو 11 جنوری سے 18 جنوری تک مسلسل جاری رہا اور اس میں تمام مکاتب فکر کے اکابر علماء کرام نے مجلس دستورساز کے تجویز کردہ بنیادی اصولوں پر تبصرہ کرتے ہوئے ان کے بارے میں متفقہ سفارشات پیش کی تھیں۔ یہ سفارشات شاید دوبارہ منظر عام پر نہیں آ سکیں۔ جبکہ اس وقت کراچی کے حافظ مجددی صاحب (مکان 4 ڈی، بلاک آئی، شہری ناظم آباد، کراچی) نے یہ پہنچت کی شکل میں شائع کی تھیں اور ہمیں اس کی کاپی اسلامی نظریاتی کنوں کے سیکرٹری ڈاکٹر حافظ اکرم الحق صاحب نے فراہم کی ہے۔ یہ دستاویز پاکستان کی دستورسازی کی تاریخ میں اہم اہمیت کی حامل ہے اور ہم اسے ڈاکٹر صاحب موصوف کے شکریہ کے ساتھ قارئین کی خدمت میں پیش کر رہے ہیں۔ (رشیدی)

بسم اللہ الرحمن الرحيم۔

جنوری 1951ء میں تمام اسلامی فرقوں اور گروہوں کے معتمد علمائی علاماء کا جو اجتماع دستور اسلامی کے مسائل پر غور کرنے کے لیے کراچی میں منعقد ہوا تھا اس کے مرتب کردہ 22 اصول "اسلامی مملکت کے بنیادی اصول" کے نام سے منظر عام پر آچکے ہیں اور بفضل خدا مسلم پیلک میں قبول عام بھی حاصل کرچکے ہیں۔ ابتداء میں یہ خیال تھا کہ کسی قریبی وقت میں دوبارہ یہ اجتماع منعقد کر کے ان اصولوں کے مطابق ایک دستور کا خاکہ بھی مرتب کر دیا جائے۔ لیکن بعد میں یہی مناسب سمجھا گیا کہ مجلس دستورساز کی مقرر کردہ بنیادی اصولوں کی کمیٹی جب اپنی روپرٹ پیش کرے، اس وقت ہی یہ اجتماع منعقد کیا جائے اور اس روپرٹ کو مدارج بحث بنا کر جس قسم کی اصلاحات اس میں ضروری تھیں اسی کو دری جائیں۔ چنانچہ 22 دسمبر 1952ء کو جب مجلس دستورساز میں مذکورہ بالا روپرٹ پیش ہو گئی تو اس اجتماع کے دوبارہ منعقد کیے جانے کا فیصلہ کیا گیا اور اس میں شرکت کے لیے انہی اصحاب کو دعوت دی گئی جو جنوری 1951ء کے اجتماع میں مدعو تھے۔

11 جنوری 1953ء کو کراچی میں یہ اجتماع منعقد ہوا اور 18 جنوری تک 19 اجلاس مختلف اوقات میں حسب ذیل اصحاب کے زیر صدارت منعقد ہوئے۔

حضرت مولانا مفتی محمد حسن صاحب۔ حضرت مولانا سید سلیمان صاحب ندوی۔ حضرت مولانا ابو الحسنات صاحب۔

حضرت مولانا داؤد غزنوی صاحب۔ حضرت مولانا ظفر احمد صاحب عثمانی۔

ان اجلاسوں میں پوری روپرٹ پر غور کیا گیا۔ اگرچہ مدارج بحث مذکورہ بالا روپرٹ کا مستند اردو ترجمہ رہا جو حکومت پاکستان کی طرف سے شائع ہوا تھا۔ لیکن چونکہ ترجمہ میں بکثرت ناقص تھے اس لیے روپرٹ کے مصنفوں کا مشاء سمجھنے کے لیے اصل انگریزی روپرٹ کو بھی پیش نظر رکھا گیا۔

اجماع کی کارروائی میں بڑی سہولت ہو جاتی اگر مجلس دستورساز کے قائم کیے ہوئے تعلیمات اسلامیہ بورڈ کی تجویز ہم پہنچ جاتیں لیکن افسوس ہے کہ مجلس دستورساز کے صدر نے اس اجماع کو اس سے فائدہ اٹھانے کا موقع دینا پسند نہیں کیا۔ الحمد للہ اس اجماع میں تمام فیصلے بالاتفاق کیے گئے ہیں جنہیں اطلاع عام کے لیے شائع کیا جا رہا ہے۔ دستوری سفارشات پر ہر مکتبہ خیال کے مشاہیر علماء کا متفقہ تبصرہ اور ترمیمات باب (۲) مملکت کی پالیسی کے رہنمای اصول

**پیغمبر اگراف (۲) شق (۲) ضمن (الف):** رپورٹ میں اس ضمن کی موجودہ عبارت سے یہ گنجائش نکلتی ہے کہ حکومت نظام تعلیم کو سابق انگریزی دور کی بنیادوں پر برقرار رکھتے ہوئے صرف اس امر کی کوشش کرے کہ مسلمانوں کے لیے اس قرآن مجید کی تعلیم لازم کر دے، اور مسلمانوں کو یہ بتانے کے لیے کہ کس قسم کی زندگی قرآن مجید اور سنت رسول کے مطابق ہوتی ہے دینیات کا ایک کو رس مقرر کر دے۔ لیکن یہ انتظام کی طرح بھی تعلیم اور تربیت کی ان خرایبوں کو دوڑ کرنے کے لیے کافی نہیں ہے جو سابق ملحدانہ نظام تعلیم کے بدلے پیدا ہو رہی تھیں۔ لہذا ہم ضروری سمجھتے ہیں کہ اس ضمن کے موجودہ الفاظ کو حسب ذیل الفاظ سے بدل دیا جائے۔

”مسلمانوں کے لیے قرآن مجید اور اسلامیات کی تعلیم کو لازمی قرار دیا جائے اور ملک کے نظام تعلیم میں ایسی اصلاحات کی جائیں جن سے مسلمان اپنی زندگی کو قرآن مجید اور سنت رسول کے مطابق ڈھانے کے قابل ہو سکیں۔“

**پیغمبر اگراف (۲) شق (۲) ضمن (ب):** اس ضمن میں رپورٹ کی موجودہ تجویز اس لحاظ سے ناقص ہے۔ ایک یہ کہ وہ صرف شراب خوری کو منوع کرتی ہے نہ کہ شراب فروشی، شراب سازی وغیرہ کو بھی، اور دوسرے مسکرات کے بارے میں خموش ہے۔ دوسرے یہ کہ وہ شراب، جوئے، عصمت فروشی کے انسداد کے لیے کسی مدت کا تعین نہیں کرتی جس سے اندیشہ پیدا ہوتا ہے کہ اسلامی مملکت پاکستان میں یہ فواحش غیر معین مدت تک جاری رہیں گے۔ لہذا ہم ضروری سمجھتے ہیں کہ اس کی موجودہ عبارت کی جگہ یہ عبارت رکھی جائے۔

”ہر قسم کی مسکرات، جوئے اور عصمت فروشی کا تاریخ نفاذ دستور سے زیادہ سے زیادہ تین سال کے اندر قانون سازی کے ذریعہ مکمل انسداد کیا جائے۔“

**پیغمبر اگراف (۲) شق (۳):** اس شق میں رپورٹ کے مصنفوں نے موجودہ قوانین ملکی کو کتاب و سنت کے مطابق تبدیل کرنے کے لیے کسی مدت کا تعین نہیں کیا ہے جس سے یہ اندیشہ لاحق ہوتا ہے کہ نفاذ دستور سے پہلے کے خلاف اسلام قوانین غیر معین مدت تک ملک میں نافذ رہیں گے۔ حالانکہ یہ قابل برداشت نہیں ہے۔ اس لیے ہم اس شق کو بدل کر حسب ذیل صورت میں رکھنا ضروری سمجھتے ہیں۔

**”شق (۲) ضمن (الف):** موجودہ قوانین کو پانچ سال کے اندر کتاب و سنت کے مطابق تبدیل کر دینے کا مناسب انتظام کیا جائے۔

**شق (۲) ضمن (ب):** قرآن پاک اور سنت کے وہ احکام جو قانونی صورت میں نافذ کیے جاسکتے ہیں ان کی تدوین و تفہید کے لیے مناسب کارروائی کی جائے۔ البتہ کوئی قانون جو مسلمانوں کے شخصی معاملات سے متعلق ہو، ہر فرقہ کے لیے کتاب و سنت کے اس مفہوم کی روشنی میں بنایا جائے گا جو اس کے نزدیک مستند ہو اور کوئی فرقہ دوسرے

فرقة کی تعبیر کا پابند نہ ہوگا۔ نہ کوئی قانون ایسا بنا لایا جائے گا جس سے کسی فرقے کے مراسم و فرائض مذہبی میں رکاوٹ پیدا ہوتی ہو۔"

**پیروگراف (۲) شق (۶):** اس شق کی موجودہ عبارت کی بجائے ہمارے نزدیک یہ عبارت مناسب ہوگی۔

"مملکت کی کوشش ہونی چاہیے کہ بلا امتیاز مذہب و ملت پاکستان کے تمام شہریوں کے لیے کھانے، کپڑے، مکان، تعلیم اور طبی امداد جیسی بنیادی ضروریات زندگی کا نظام کرے۔ خصوصاً ان کے لیے جو بیرونی زگاری، کمزوری، بیماری یا ایسی ہی کسی دوسری وجہ سے عارضی یا مستقل طور پر اپنی روزی کمانے کے قابل نہ ہوں۔"

**پیروگراف (۲) شق (۷):** اس شق میں اس امر کی وضاحت نہیں کی گئی ہے کہ مملکت کی معاشی پالیسی اسلام کے اصولِ عدل پر مبنی ہوگی۔ اس لیے موجودہ عبارت کی جگہ یہ عبارت ہونی چاہیے:

"مملکت کی معاشی پالیسی اسلام کے اصولِ عدل عمرانی پر مبنی ہونی چاہیے، اور بلا امتیاز مذہب، نسل یار نگ عوام کی ہر قسم کی بہبودی کا انتظام کیا جائے، اور اس پر اس طرح عمل درآمد ہونا چاہیے کہ"

**پیروگراف (۲) شق (۷) ( ضمن (ج) ):** اس شق میں اگرچہ مزدوروں اور کسانوں کے حقوق کا مفہوم بہت وسیع ہے، لیکن خصوصیت کے ساتھ محنت پیشہ اور زراعت پیشہ لوگوں کے معاوضوں کا معاملہ اتنی اہمیت رکھتا ہے کہ اس کا الگ ذکر کر دینا اور اس امر کی صراحت کرنا ضروری ہے کہ ملک میں اس طبقہ کے معاوضوں کا معیار کم از کم اس حد تک پر رکھا جائے گا کہ ان کی بنیادی ضروریات پوری ہو سکیں۔ لہذا ہماری رائے میں موجودہ عبارت کی جگہ یہ عبارت ہونی چاہیے۔

"مزدوروں اور کسانوں کے حقوق اور معاوضوں کا ایسا منصفانہ معیار مقرر کیا جائے کہ وہ اپنی بنیادی ضروریات سے محروم نہ رہیں اور ان سے ناجائز فائدہ نہ اٹھایا جاسکے۔"

**پیروگراف (۲) شق (۱۰):** اس شق میں رپورٹ کی موجودہ عبارت ناقص ہے اور نقص خصوصیت کے ساتھ نوٹ کرنے کے قابل ہے کہ اسلامی تعصبات کا ذکر نہیں کیا گیا ہے۔ لہذا ہمارے نزدیک اس کو حسب ذیل عبارت سے بدلنا چاہیے۔

"مملکت کے لیے لازم ہونا چاہیے کہ وہ پاکستانی مسلمانوں میں سے جغرافیائی، قبائلی، نسلی اور اسلامی اور اسی قسم کے دوسرے غیر اسلامی جذبات دور کرنے اور ان میں یہ جذبہ پیدا کرنے کی کوشش کرے کہ وہ ملت اسلامیہ کی سالمیت، وحدت، استحکام اور اس طرز فکر کے لوازمات اور اس مقصد کو سب سے مقدم رکھیں جس کی تکمیل کے لیے پاکستان قائم ہوا۔

#### اضافہ:

مذکورہ بالآخر میمات کے علاوہ ہمارے نزدیک رپورٹ کے رہنماء اصولوں پر حسب ذیل امور کا اضافہ بھی ضروری ہے۔

شق (۲) ( ضمن (و) ): "اسلامی علوم و ثقافت کے فروع کا مؤثر انتظام کیا جائے۔"

شق (۷) ( ضمن (د) ): "حکومت کے ادنیٰ و اعلیٰ ملازمین کے معاوضوں کا تقاضا انتداہ اعتماد پر لایا جائے۔"

مزیدنی دو شقیں (۱)

(الف) "مملکت کے لیے اس امر کا اہتمام لازمی ہوگا کہ مسلم امیدوار ان ملازمت اور ملازمین حکومت کے انتخاب، تقریرو اور ترقی کے موقع پر قابلیت اور کارکردگی اور دیگر متعلقہ عوامل کے ساتھ ساتھ اسلامی کردار اور شعائر اسلام کی پابندی کا مؤثر لاحاظہ رکھا جائے۔"

(ب) ”تمام سرکاری ملازمتوں کی ٹریننگ میں خواہ وہ فوجی ہوں یا سول، مسلمانوں کے لیے دینی و اخلاقی تعلیم و تربیت کا خاص انتظام کیا جائے تاکہ ریاست پاکستان کے ملازم میں کا اخلاقی معیار بھی معیار قابلیت کی طرح بلند ہو۔“

(ج) ”مسلمان ملازمین حکومت کو فرائض دینی کی پابندی اور شعائر اسلام کے اتزام میں پوری سہولتیں بہم پہنچائی جائیں۔“

”دہربیت والخادی کی تبلیغ اور قرآن و سنت کی توبیہ و استہزا کا بذریعہ قانون سازی انسداد کیا جائے۔“

باب (۳) قرآن پاک اور سنت کے خلاف قانون سازی کا سد باب

**پیراً گراف (۳):** اس پیراً گراف میں صرف سلبی ہیئت سے یہ کہہ دینا کافی نہیں ہے کہ کوئی قانون سازی قرآن اور سنت کے خلاف نہ ہوگی۔ بلکہ ایجادی طور پر اس اصولی حقیقت کو دستور میں ثابت ہونا چاہیے کہ اس ریاست میں قرآن و سنت کے احکام وہ دیاں ہی قانون کا اصل سرچشمہ ہوں گے۔ اس لیے موجودہ پیراً گراف کے بعد اس عبارت کا اضافہ ضروری ہے۔

”اور مملکت کے قوانین کے مأخذ اساسی، چیف سورس، قرآن و سنت ہوں گے۔“

**پیراً گراف (۲، ۵ اور ۸):** حضرت مولانا ابوالحنفۃ صاحب۔ حضرت مولانا عبدالحامد صاحب بدایوی اور حضرت مفتی صاحب داد صاحب نے اس کی بجائے ایک دوسری تجویز پیش کی جو ضمیمے میں درج ہے۔

ان میں قرآن و سنت کے خلاف قانون سازی کی روک تھام کے لیے علماء کے ایک بورڈ کے قیام کی جو صورت پیش کی گئی ہے وہ نہ کسی لحاظ سے معقول ہے اور نہ اس طرح کی قانون سازی کو روکنے کے لیے مؤثر ہی ہو سکتی ہے۔ البتہ اس سے بہت سی نئی خراپیوں کے پیدا ہو جانے کا توہی امکان ہے۔ ہم یہ نہیں سمجھ سکتے کہ جس طرح دوسرے قوانین کے معاہلے میں حدود دستور سے متجاوز قانون سازی کی روک تھام کے لیے تعییر دستور کے اختیارات سپریم کورٹ کے سپرد کیے گئے ہیں، اسی طرح پیراً گراف (۳) کے معاہلے کو بھی سپریم کورٹ پر ہی کیوں نہ چھوڑا جائے۔ البتہ یہ امر ضروری ہے کہ جس وقت تک ہمارے ملک میں نئے دستور کے تقاضوں کے مطابق کتاب و سنت میں بصیرت رکھنے والے فاضل نجی پیدائش ہوں اس وقت تک کے لیے کوئی ایسا عارضی انتظام تجویز کر دیا جائے جس سے سپریم کورٹ میں پیراً گراف (۳) کے نشوائے کے مطابق کتاب و سنت کی تصحیح تعییر کی جاسکے۔ لہذا ہم مطالبہ کرتے ہیں کہ پیراً گراف (۲ تا ۲۳) کو اور ان سے تعلق رکھنے والے پیراً گراف ۸ کو حذف کر دیا جائے اور ان کے بجائے حسب ذیل پیراً گراف رکھا جائے۔

(۱) ”پیراً گراف (۳) کے تحت مجالس قانون ساز کے بنائے ہوئے قوانین کے خلاف جو دستوری اعتراضات یا تعییر دستور کے مسائل پیدا ہوں، ان کا فیصلہ کرنے کے لیے سپریم کورٹ میں پانچ علماء مقرر کیے جائیں گے جو سپریم کورٹ کے کسی ایسے نجی کے ساتھ جسے امیر مملکت تدبیح و تقویٰ اور واقفیت علوم و قوانین اسلامی کے پیش نظر اس مقصد کے لیے نامزد کرے گا، مل کر اس امر کا فیصلہ کریں گے کہ قانون کتاب و سنت کے مطابق ہے یا نہیں؟“

(۲) ”ان علماء کا تقریبی طریقے سے ہو گا جو سپریم کورٹ کے بھروسے کے لیے بنیادی اصولوں کی کمیش کی سفارشات میں تجویز کیا گیا ہے۔“

(۳) ”اس منصب کے لیے ایسے ہی علماء ہوں گے جو (الف) کسی دینی ادارے میں کم از کم دس سال تک مفتی کی

حیثیت سے کام کرتے رہے ہوں۔ یا (ب) کسی علاقے میں کم از کم دس سال تک مرجع فتویٰ رہے ہوں۔ یا (ج) کسی با قاعدہ مکملہ قضائی شرع میں کم از کم دس سال تک قاضی کی حیثیت سے کام کرچکے ہوں۔ یا (د) کسی دینی درسگاہ میں کم از کم دس سال تک تفسیر، حدیث یا فقہ کا درس دیتے رہے ہوں۔“

(۴) ”یہ انتظام پورہ سال کے لیے ہوگا اور اگر ضرورت ہو تو رئیس مملکت اس مدت میں توسعہ کر سکتا ہے۔“

(۵) ”ان عالم دین بھوں کے لیے جملہ ضوابط وہی ہوں گے جو بنیادی اصولوں کی کمیٹی کی سفارشات میں دوسرے بھوں کے متعلق تجویز کیے گئے ہیں۔“

**پیراگراف (۷):** رپورٹ میں اس پیراگراف کو دیکھ کر ہمیں سخت حریت ہوئی کہ جن لوگوں نے پیراگراف (۳) میں اس اصول کو تسلیم کیا ہے کہ اس مملکت میں قرآن و سنت کے خلاف کوئی قانون نہیں بننا چاہیے، ان کے قلم سے یہ بات کیسے نکلی کہ اس مملکت کے مالی معاملات قرآن اور سنت کے احکام کی پابندی سے آزاد رہیں گے۔ اگر یہ ریاست خدا اور رسول کے احکام و فرمانیں کو بالآخر قانون تسلیم کرتی ہے جیسا کہ پیراگراف (۳) کے الفاظ سے ظاہر ہے تو کوئی وجہ نہیں کہ اس ریاست کے مالیات خدا اور رسول کے دائرہ اثر (جورسٹشن) سے باہر ہوں۔ ہمارے نزدیک جس طرح اسلام دنیا کے ہر معاملے میں ہمارا بہترین رہنماء ہے، اسی طرح مالی معاملات میں بھی ہے۔ ہم اس کے لیے ہرگز تیار نہیں ہیں کہ ہمارے دستور کی ایک دفعہ میں مالیات کی حد تک اسلام کی رہنمائی پر صاف صاف عدم اعتماد کا اعلان کر دیا جائے۔ البتہ ہم یہ تسلیم کرتے ہیں کہ سر دست کچھ مدت کے لیے ریاست کے مالی معاملات کو اسلام کے مطابق درست کرنے میں عملی مشکلات مانع ہوں گی۔ مگر اس کے لیے صرف اتنی بات کافی ہے کہ مالی مسودات قانون پر باب سوم کے احکام کا اطلاق ہونے کے لیے پانچ سال کی مدت مقرر کر دی جائے۔ لہذا اس باب کا پیراگراف (۷) حذف کر کے اس کی جگہ پر یہ عبارت ہوئی چاہیے۔

”باب ہذا کے احکام کا اطلاق مالی مسودات قانون پر تاریخ نفاذ دستور سے پانچ سال کی مدت کے اختتام پر ہوگا۔“

#### حصہ (۲) وفاقيہ اور اس کے علاقوں جات

**پیراگراف (۹):** اس دفعہ کی شق (۱) میں مملکت کا نام صرف پاکستان تجویز کیا گیا ہے۔ ہمارے نزدیک یہ کافی نہیں ہے، اس کے بعد ملکت کا نام ”جمهوریہ اسلامیہ پاکستان“ ہونا چاہیے۔

اس نام پر یہ اعتراض نہیں کیا جا سکتا کہ پاکستان میں غیر مسلم اقلیتوں کی موجودگی اسے اسلامی جمہوریہ کہنے میں مانع ہے۔ آخر جب روں میں کثیر التعداد غیر اشتراکیہ کی موجودگی جمہوریہ روں کو اشتراکی جمہوریہ کہنے میں مانع نہیں ہے، تو پاکستان کے لیے غیر مسلموں کی موجودگی اسے اسلامی جمہوریہ کہنے میں مانع کیوں ہے۔ ”اسلامی جمہوریہ“ کا مفہوم صرف یہ ہے کہ یہ ایک ایسی جمہوریت ہے جو اسلام کے اصولوں پر قائم ہوئی ہے اور یہ وہ چیز ہے جس کا اظہار قرارداد مقاصد میں بھی کیا جا چکا ہے اور اس رپورٹ کا پیراگراف (۳) بھی اس پر دلالت کرتا ہے۔

علاوہ بریں اس میں حسب ذیل اضافے بھی ہونے چاہئیں۔ شق (۱) کے بعد حسب ذیل عبارت۔

”ملک کے مختلف ولایات و اقطاع مملکت واحدہ کے اجزا انتظامی متعدد ہوں گے۔ ان کی حیثیت نسل، سانی یا قبائلی وحدہ جات کی نہیں بلکہ محض انتظامی علاقوں کی ہوگی، جنہیں انتظامی سہولتوں کے پیش نظر مرکزی سیادت کے تابع اختیارات پر دیکھے جائیں گے۔“

شق (۲) کے بعد حسب ذیل عبارت۔

"ولایات مملکت کو مرکز سے علیحدگی کا حق حاصل نہ ہوگا۔"

اس کے بعد موجودہ شق (۲) (شق (۲) ہو جائے گی۔

### حصہ (۳) باب (۱) عاملہ

**پیراگراف (۲۳) شق (۲):** اس میں انتخابی عدالتیں مقرر کرنے کا اختیار ان امور میں داخل کیا گیا ہے جو صدر ریاست کی صوابید پر چھوڑے گئے ہیں۔ ہمارے نزدیک یہ درست نہیں ہے۔ انتخابات میں انصاف قائم کرنا اس ریاست کے وجود کے لیے غایت درجہ اہمیت رکھتا ہے۔ اور انصاف کے تمام دوسرے شعبوں کی طرح یہ شعبہ بھی انتظامیہ کی مداخلت سے آزاد اور عدالت کے دائرہ عمل میں ہونا چاہیے۔ لہذا اس پیراگراف کی شق (۲) سے "اور انتخابی عدالتیں" کے الفاظ حذف کر دینے چاہئیں۔ اس کی مقابل تجویز ہم حصہ دوازدھم (۱۲) در باب انتخابات میں پیش کریں گے۔

**پیراگراف (۲۸) شق (۲)**: ان دونوں شقتوں میں اس امر کا امکان رکھا گیا ہے کہ ایسے اشخاص وزیر اعظم اور وزیر بن سکیں جو مجلس قانون میں منتخب ہو کر نہ آئے ہوں یا انتخاب میں ناکام ہوئے ہوں اور پھر اقتدار کی کرسی پر چھمینے تک فائز رہنے کے بعد انتخاب جیتنے کی کوشش کریں۔ یہ چیز نہایت قابل اعتراض اور نقصان دہ بھی ہے۔ کسی شخص کو وزارت کی کرسی پر بٹھا کر پھر انتخاب جیتنے کا موقع دینا حکومت کی انتظامی مشینی کو اور رائے دہندوں کوخت اخلاقی احتطاط میں بیتلہ کرنے کا موجب ہوگا۔ لہذا اس دروازہ کو قطعی بند ہونا چاہیے اور یہ دونوں شقیں حذف کی جانی چاہئیں۔

اس غلطی کا اعادہ پیراگراف (۸۹) (شق (۲) میں بھی کیا گیا ہے جہاں ولایات (یونیٹس) میں غیر منتخب لوگوں کے وزیر اعلیٰ اور وزیر بن جانے اور پھر انتخاب جیتنے کے امکانات رکھے گئے ہیں۔ لہذا پیراگراف (۸۹) (شق (۲) کو بھی حذف کیا جانا چاہیے۔

### باب (۲) وفاتی مقننه

اس باب میں ایوان و لایات (ہاؤس آف یونیٹس) اور ایوان جمہور (ہاؤس آف دی پیپل) کی ترکیب و تشکیل جس طرح کی گئی ہے اس میں متعدد امور ایسے ہیں جو اس مجلس کے نزدیک سخت قابل اعتراض ہیں اور ان میں بڑی بے اصولی بھی پائی جاتی ہے۔ مگر چونکہ اس وقت مختلف صوبوں کے سیاسی رہنماؤں کے درمیان ان امور میں گفت و شنید ہو رہی ہے اور ہم اس میں خلل ڈالنا پسند نہیں کرتے اس لیے ان کے بارے میں ہم سر درست اپنی رائے محفوظ رکھتے ہیں۔

**پیراگراف (۲۰) شق (۱):** اس میں ایوان و لایت کی نشست پر کرنے کے لیے کسی شخص کے ناہل ہونے کے جو چار وجہہ بیان کیے گئے ہیں ان میں مسلم ارکان کے لیے پانچویں وجہ کا بھی اضافہ ہونا چاہیے جس کے الفاظ یہ ہوں:

"فرانپسِ اسلام کا پانداز فرواحش سے منتخب نہ ہو۔"

اس وجہ کا اضافہ پیراگراف (۲۰) در باب ایوان جمہور اور پیراگراف (۱۰۱) در باب مجلس مقدنة ولایات میں بھی ہونا چاہیے۔

**پیراگراف (۲۰) شق (۱) ( ضمن (۲) ):** اس ضمن کی موجودہ عبارت قابل اعتراض ہے۔ اس کے معنی یہ ہیں کہ ایوان ولایات کا ہر کن لازماً اس ولایت کا باشندہ ہونا چاہیے کہ جس سے وہ منتخب ہو کر آئے۔ یہ پاکستانیوں کے درمیان صوبائی تعصبات کو مستقل طور پر قائم رکھنے کا ایک موثر ذریعہ ہوگا۔ لہذا ہم تجویز کرتے ہیں کہ اس عبارت کو بدلت کر پیوں کر دیا جائے۔

"مملکت کے کسی حصہ کی فہرست رائے دہنگان میں اس کا نام درج ہو۔"

اس غلطی کا اعادہ پیر اگراف (۲۷) شق (۲) میں بھی کیا گیا ہے اور اس کی بھی مذکورہ بالاطر یقے پر اصلاح ہونی چاہیے۔

**پیر اگراف (۲۲) (ضمن ۵)**: اس میں ہر اس شخص کو ایوان ولایات کی رکنیت کے لیے نااہل قرار دیا گیا ہے جسے کسی عدالت مجاز نے کسی جرم کے ارتکاب پر دوسال یا اس سے زیادہ کی سزا دی ہو۔ یہ "کسی جرم" کا لفظ بہت وسیع ہے، اس کی زد میں وہ لوگ بھی آ جاتے ہیں جنہیں سیاسی اسباب کی بناء پر سزا دی گئی ہو۔ اس کی وجہے ہم تجویز کرتے ہیں کہ اس شق میں کسی دوسرے جرم کے الفاظ حذف کر کے "کسی اخلاقی جرم" کے الفاظ رکھے جائیں۔

یہی اصلاح پیر اگراف (۲۸) اور پیر اگراف (۱۰۲) شق (۵) میں بھی ہونی چاہیے۔

**پیر اگراف (۲۲) (شق ۶)**: اس شق میں ایوان ولایات کی رکنیت کے لیے ہر اس شخص کو نااہل قرار دیا گیا ہے جو سرکاری ملازمت سے "بداطواری" کی بناء پر برخاست کیا گیا ہو۔ یہ بداطواری بھی بہت وسیع مفہوم رکھتی ہے اور اس کی زد میں ایسے لوگ بھی آ جاتے ہیں جن کو کسی وقت کسی پارٹی کی حکومت سیاسی اسbab سے برخاست کر دے۔ درآں حالیہ وہ کسی اخلاقی خرابی میں بتلانہ پائے گئے ہوں۔ لہذا اس شق میں "بداطواری" کے بعد "جو اخلاقی نویعت کا ہو" کا اضافہ ہونا چاہیے۔

یہی اصلاح پیر اگراف (۲۸) اور پیر اگراف (۱۰۲) شق (۶) میں بھی ہونی چاہیے۔

**پیر اگراف (۵۰) (شق ۶)**: اس میں ہر اس شخص کو رائے دہنگی کے حق سے محروم کیا گیا ہے جس نے کسی عدالت مجاز سے "کسی جرم" کے ارتکاب پر دوسال یا اس سے زیادہ کی سزا پائی ہو۔ اس پر بھی ہم کو وہی اعتراض ہے جو پیر اگراف (۲۲) شق (۵) کے سلسلہ میں بیان کیا جا چکا ہے۔ لہذا "کسی جرم" کے بعد "جو اخلاقی نویعت کا ہو" کے الفاظ کا اضافہ ہونا چاہیے۔ یہی اصلاح پیر اگراف (۱۰۲) شق (۶) میں بھی ہونی چاہیے۔

**پیر اگراف (۲۲) (شق ۱)**: اس میں یہ تجویز کیا گیا ہے کہ مقتنہ کے ہر کن کے لیے پاکستان کی وفاداری کا حلف اٹھانا لازم ہوگا۔ یہ بالکل مناسب ہے لیکن اس کے ساتھ ہر کن مقتنہ کو یہ حلف بھی اٹھانا چاہیے کہ وہ مقتنہ کی کارروائیوں میں اپنا ووٹ دیانتداری کے ساتھ دے گا۔ لہذا اس شق میں "وہ پاکستان کی وفاداری کا حلف اٹھائے" کے بعد ان الفاظ کا اضافہ ہونا چاہیے۔

"نیز اس امر کا حلف اٹھائے کہ وہ اپنا ووٹ دیانتداری کے ساتھ استعمال کرے گا۔ اس فقرے کا اضافہ پیر اگراف (۱۱۸) شق (۱) میں بھی ہونا چاہیے۔

#### حصہ در (۱۰) در باب عدليہ

عدليہ کے باب میں کسی مقام پر حسب ذیل دو فعات کا اضافہ ضروری ہے۔

(۱) "عدليہ کے ہر اہل منصب کے تقرر و ترقی میں تقرر کرنے والے کے پیش نظر من جملہ دیگر عوامل، متعلقہ کے تقویٰ و تدین اور اصلی ماذد کے ذریعہ علوم و قوانین اسلامی سے واقفیت بھی مؤثر عوامل اور جهہ ترجیح کی حیثیت رکھیں گے۔"

یہ اس لیے ضروری ہے کہ اسلام انتظامیہ اور مقتنہ کے ارکان سے بھی بڑھ کر عدالت ہائے انصاف کے احکام کے تدین و تقویٰ کو اہمیت دیتا ہے۔ اور جبکہ اس مملکت میں یہ اصول تشییم کریا گیا ہے کہ یہاں کے قوانین اسلام کے اصول و احکام پر

مبنی ہوں گے۔ تو یہ نہایت ضروری ہے کہ اس کے حکام عدالت قوانین اسلامی سے واقف ہوں۔

(۲) ”متفقہ یا انتظامیہ کوٹر بیونز (خاص عدالتیں) مقرر کرنے کے اختیارات نہ ہوں گے۔“

یہ اس لیے ضروری ہے کہ کسی خاص مقدمہ کے لیے یا خاص نوعیت کے مقدمات کے مقدمات کے لیے انتظامیہ کا اپنی اغراض اور مصلحتوں کی بنا پر خود یا متفقہ کے ذریعہ سے خاص عدالتیں قائم کرنا اور ان کے اختیارات دادرسی پر من مانی حدود و قیود عائد کرنا قطعاً خلاف انصاف ہے۔ اور اس اختیار کو جس بے جا طریقے سے استعمال کیا جاتا رہا ہے اس کی نہایت بری مشاہدہ دیکھی جا چکی ہیں۔ اس لیے خاص عدالتیں مقرر کرنے کے طریقے کو از روئے دستور بند ہونا چاہیے اور ہر قسم کے مقدمات ملک کی عام عدالتوں ہی کی طرف رجوع کیے جانے چاہیں۔

#### حصہ (۱۰) باب (۱) عدالت عظمی

**پیر اگراف (۱۸۲):** اس میں سپریم کورٹ کو اس اختیار سے محروم کیا گیا ہے کہ وہ مسلح افواج سے متعلق کسی عدالت یا ٹریبیوں کے صادر کیے ہوئے کسی حکم کے خلاف اپیل کرنے کی اجازت دے۔ ہمارے نزدیک یہ قید غیر منصفانہ ہے جبکہ ہمارے دستور میں سپریم کورٹ کو آخری عدالت انصاف قرار دیا جائے گا تو کوئی وجہ نہیں کہ ملک کے کسی شخص کو خواہ وہ فوجی ہو، سولین یا عام شہری، انصاف حاصل کرنے کے لیے اس کا دروازہ ہٹکھٹا نے کا موقع نہ دیا جائے۔ اگر فوجی عدالتوں میں کسی شخص کو بے انصافی کی شکایت ہو تو آخر کیوں وہ ملک کی آخری عدالت انصاف سے اپیل نہ کر سکے۔ لہذا پیر اگراف (۱۸۲) کی حسب ذیل عبارت حذف کی جانی چاہیے۔

**پیر اگراف (۱۸۷):** اس پیر اگراف میں سپریم کورٹ کے اس اختیار کو کہ وہ انصاف کی غرض کے لیے کوئی شہادت یا دستاویز طلب کر سکے، وفاقی متفقہ کے بناءً ہوئے قوانین سے محدود کرنے کی گنجائش رکھی گئی ہے۔ اس کا صاف مطلب یہ ہے کہ اگر متفقہ کوئی ایسا قانون بنادے جس میں کسی خاص قسم کی شہادتیں یا دستاویزیں طلب کرنا منوع ہو تو سپریم کورٹ نہیں طلب نہ کر سکے گا۔ خواہ انصاف کے لیے اس کا طلب کرنا کتنا ہی ضروری ہو۔ یہ بات اسلامی اصول عدل کے قطعاً خلاف ہے۔ اسلام کی رو سے جس شہادت کے بغیر انصاف نہ کیا جاسکتا ہو وہ جس کے پاس بھی ہو عدالت اس کو طلب کرنے کا حق رکھتی ہے، اور اس شخص کے لیے کتمان حق جائز نہیں۔ لہذا اس پیر اگراف سے یہ الفاظ حذف کر دیے جائیں۔

”محفظ احکام موضوع متفقہ وفاقی“

نیز پیر اگراف کے اختتام پر حسب ذیل عبارت کا اضافہ کیا جائے۔

”البتہ عالمہ کو حق ہونا چاہیے کہ اگر اس کے نزدیک کسی شہادت یا دستاویز کا افشا مملکت کے تحفظ و استحکام کے منافی ہو تو وہ عدالت سے استدعا کر سکتی ہے کہ اس کے اختفا کا خاطر خواہ انتظام کیا جائے۔“

#### باب (۲) عدالت ہائے عالیہ

**پیر اگراف (۲۰۵) شق (۲):** اس پیر اگراف میں ہائی کورٹ کے اختیارات پر یہ پابندی عائد کی گئی ہے کہ وہ اپنے ماتحت کسی عدالت کے ایسے فصلوں پر اعتراض کر سکے جن کی اپیل یا نگرانی کسی اور طریقہ سے ہائی کورٹ میں نہ ہو سکتی ہو۔ ہمارے نزدیک یہ پابندی ولایات کی بلند ترین عدالت کو انصاف کے تقاضے پورے کرنے سے روکتی ہے۔ ہائی کورٹ کو تو اس امر کے پورے اختیارات حاصل ہونے چاہیں کہ جب کبھی اس کے علم میں کوئی ایسا معاملہ آئے جس میں اس کی

ما تحت عدالتیں انصاف کرنے سے قاصر ہی ہوں، وہ اس کا نوٹس لے اور انصاف بھم پہنچانے کی کوشش کرے۔ لہذا اس پیراگراف کی یہ شق پوری کی پوری حذف کی جانی چاہیے۔

حصہ (۱۱) باب ملازمین و ماموریہ ملازمت سرکاری

**پیراگراف (۲۲۲) شق (۱):** اس شق میں یہ کہا گیا ہے کہ وفاقی مقتنه میں امیر مملکت کی اجازت کے بغیر اور ولایت (یونیٹس) کی مجلس مقتنه میں حاکمان ولایات کی اجازت کے بغیر کوئی ایسا مسودہ قانون نہیں پیش کیا جا سکتا جو ان تحفظات کو منسوخ یا محدود کرتا ہو جو دفعہ ۱۹ ضابطہ فوجداری اور دفعات ۸۲ تا ۸۰ ضابطہ دیوانی میں سرکاری ملازمین کو دیے گئے ہیں۔ ہمارے نزدیک یہ شق خخت قابل اعتراض ہے۔ اگر ریاست پاکستان کے ملازمین، امیر مملکت اور حاکمان ولایات کے ملازم نہیں بلکہ پاکستان کی پیلک کے ملازم ہیں تو کوئی جو نہیں کہ پیلک کے نمائندے اس کے ملازموں کے حقوق و اختیارات اور امتیازات میں تغیر و تبدل کرنے کے لیے کوئی مسودہ قانون پیش کرنے میں امیر مملکت اور حاکمان ولایات کی اجازت کے محتاج ہوں۔ آزاد پاکستان میں تو دفعہ ۱۹ فوجداری اور دفعات ۸۲ تا ۸۰ ضابطہ دیوانی جیسی صریح غیر منصفانہ دفعات کا کتاب آئین پر موجود رہنا ہی شرمناک ہے۔ کجا کہ دستور میں ان دفعات کو بچانے کے لیے یہ پابندی عائد کردی جائے کہ ان میں ترمیم اور تفسیخ کرنے کے لیے کوئی مسودہ قانون نہ پیش کیا جاسکے جب تک کہ امیر مملکت اور حاکمان ولایات اس کی اجازت نہ دیں۔ لہذا یہ ضروری ہے کہ اس پیراگراف کی یہ شق حذف کی جائے۔

حصہ (۱۲) درباب انتخابات

اس باب میں کسی مقام پر حسب ذیل عبارات کا بصورت پیراگراف اضافہ ہونا ضروری ہے۔

(الف) ”امیر مملکت، حاکمان ولایات اور عمال حکومت کے لیے یہ منوع ہونا چاہیے کہ وہ انتخابات میں کسی شخص یا پارٹی کے خلاف یا موافق رائے عامہ کو متناثر کرنے کی کوشش کرے۔“

(ب) ”مرکزی اور صوبائی وزیر اعظم، وزراء مملکتی، وزراء اور نائب وزراء، اور پارلیمنٹری سیکریٹری کے لیے منوع ہونا چاہیے کہ وہ کسی شخص یا پارٹی کے موافق یا خلاف سرکاری اثرات اور وسائل کے ذریعے رائے عامہ کو متناثر کرنے کی کوشش کریں۔“

(ج) ”مرکزی مقتنه اور ولایات کی مجلس مقتنه میں ہر نشست جو خالی ہوگی ہو، زیادہ سے زیادہ چار ماہ کے اندر اندر بذریعہ شنبی انتخاب پر کرنی ضروری ہوگی۔“

**پیراگراف (۲۳۲) شق (۲):** اس میں انتخابی کمیشن کے ”ارکان کا تقرر بھی چیف کمشنر کے تقریک طرح محض امیر مملکت کی صوابیدی پر موقوف کر دیا گیا ہے۔“

جهاں تک چیف کمشنر کا تعلق ہے اس کے تقرر کے معاملے میں تو اس کے سوا چارہ نہیں ہے کہ وہ امیر مملکت ہی کی صوابیدی پر ہو۔ لیکن انتخابات کی آزادی کے لیے یہ مناسب معلوم ہوتا ہے کہ پورا ایکشن کمیشن محض امیر مملکت ہی کا ساختہ پرداختہ نہ ہو۔ لہذا ہم تجویز کرتے ہیں کہ اس شق کے الفاظ ”اور چیف کمشنر انتخابات سے“ لے کر ”اپنی صوابیدی پر مقرر کرے گا“ تک حذف کر دیے جائیں اور ان کی جگہ یہ عبارت رکھی جائے۔

”اوامیر مملکت چیف کمشنر انتخابات کو اپنی صوابیدی پر اور دوسرے انتخابی کمشنوں کو چیف کمشنر انتخابات کی سفارش پر ایسے قانون کے (دو تین الفاظ مٹئے ہوئے ہیں) کرے گا جو وفاقی مقتنه اس بارے میں وضع کرے۔“

نیز (دو تین الفاظ مٹھے ہوئے ہیں) اداروں کو محفوظ کرنے کے لیے پیراگراف (۲) (شق ۲۳۲) میں یہ اضافہ ہونا چاہیے۔

"چیف ایکشن کمشنر کا تقرر مستقل ہونا چاہیے، اس کے سپرد مرکز اور ولایات میں نہ صرف عام انتخابات کا انتظام ہوگا بلکہ وقت خالی ہونے والی نشتوں کے لیے پہنچی انتخابات کا انتظام بھی ہوگا۔ نیز انتخابات کے لیے رائے دہندگان کی فہرستوں کو ہر وقت تیار کھانا بھی اس کا فرض ہوگا۔ چیف ایکشن کمشنر کا مرتبہ سپریم کورٹ کے جوں کے مثال ہوگا اور اس پر بھی وہ پابندیاں عائد کی جائیں جو پیراگراف (۲) (شق ۲) و (۳) میں پبلک سروں کیمیشن کے صدر پر عائد ہوتی ہیں۔"

"چیف ایکشن کمشنر ہی شخص مقرر کیا جائے گا جوکم ازکم تین سال کسی ہائی کورٹ میں نج رہ چکا ہو۔"

**پیراگراف (۲۳۹) (شق ۲):** اس شق میں انتخابی عدالتیں مقرر کرنے کا اختیار مرکز میں ایمیر مملکت اور ولایات میں حاکمان ولایات کو دیا گیا ہے۔ لیکن جیسا کہ حصہ (۳) کے پیراگراف (۲۳) میں ہم کہہ چکے ہیں، یہ چیز انتخابات کی آزادی کے لیے مضر ہے۔ لہذا اس شق کی موجودہ عبارت کی بجائے یہ عبارت ہونی چاہیے۔

"انتخابی عدالتیں مقرر کرنے کا اختیار مرکز میں سپریم کورٹ اور ولایات میں ہائی کورٹ کو ہونا چاہیے۔"

#### ضمیمه اول

**فہرست اول:** اس فہرست میں حسب ذیل مضامین کا اضافہ کیا جائے۔

(۱) "مملکت کے رہنماء صول کے مطابق تعلیمی پالیسی کا تعین، توافق اور رہنمائی اور علمی و تعلیمی اداروں کا قیام۔"

(۲) "رہنماء صول کے مطابق مملکت کی بنیادی آئینہ یا لوگی اور نصب الیمن کا تحفظ۔"

**فہرست اول و سوم:** ان دونوں فہرستوں میں نمبر (۳) اپنی موجودہ صورت میں سخت قابل اعتراض ہے۔ احتیاطی نظر بندی کے اختیارات اب تک جس طریقے سے استعمال کیے جاتے رہے ہیں وہ سیفی ایکٹ اور اس قسم کے دوسرے قوانین کی شکل میں ظاہر ہوئے ہیں۔ اور یہ قوانین نہ صرف شریعت کے خلاف ہیں بلکہ عقل عام اور انصاف کے عالمگیر تصورات کے بھی خلاف ہیں۔ حتیٰ کہ خود وہ لوگ جنہیں آج ان اختیارات پر اصرار ہے اپنی بے اختیاری کے زمانے میں دوسروں پر شدت کے ساتھ یہ اعتراض کرتے تھے کہ وہ ان کے خلاف سیفی ایکٹ ایک جیسے قوانین استعمال کر رہے ہیں۔ لہذا ہمارے نزدیک یہ ضروری ہے کہ ان دونوں فہرستوں کے نمبر (۳) میں "احتیاطی نظر بندی" کے بعد حسب ذیل عبارت کا اضافہ کیا جائے۔

"بشرطیکہ جس شخص کو اس غرض کے لیے بند کیا جائے اسے پندرہ دن کے اندر اندرج عدالت کے سامنے پیش کیا جاسکے اور اس کو صفائی کا پورا موقع دیا جائے، اور مدت نظر بندی کی تعین کا اختیار عدالت کو حاصل ہوگا۔"

#### ضمیمه دوم\*

اس ضمیمه میں مسلم نشتوں کے عنوان کے کالم میں پنجاب کے بال مقابل ۸۸ کی جگہ ۷۸ کا عدد درج کیا جائے۔ اور ایک نئے کالم کا اضافہ کیا جائے جس کا عنوان "قادیانیوں کے لیے خصوص شستیں" ہو۔ اس کالم میں پنجاب کے بال مقابل ایک کا عدد درج کیا جائے۔ نیز ضمیمه دوم کی تشریحات میں حسب ذیل پانچوں دفعہ کا اضافہ کیا جائے۔

\* ضمیمه دوم ہی دراصل وہ تیکواں نکتہ ہے جو مجلس احرار اسلام کی درخواست پر اس وقت کے نمائندہ علماء کرام نے متفقہ طور پر منظور کیا، جسے تاریخ کے اوراق میں گمراہ کرنے کی شعوری یا غیر شعوری کوشش ہوئی۔ تاریخ کے ریکارڈ خصوصیاتی مودودی مرحوم کی "قادیانی مسئلہ" کے ابتدائی ایٹیشنوں کی اس بابت تحریر یادگار اسلام حضرت مولانا مجاہد الحسینی کی برادر است شہزاد اور ضمیمه دوم کی تحریر کا مفہوم بالکل ملت جاتا ہے۔ ہم مولانا راشدی صاحب کے شکرگزار ہیں کہ انہوں نے تاریخ کے اوراق میں تیکوں کی تحریر کا مفہوم بالکل ملت جاتا ہے۔

"پنجاب میں قادیانیوں کی ایک نشست پر کرنے کے لیے پاکستان کے دیگر علاقوں کے قادیانی بھی ووٹ دینے اور مذکورہ نشست پر کن منصب ہو سکنے کے مستحق ہوں گے۔" قادیانی کی تشریح یوں کی جائے۔

"قادیانی سے مراد وہ شخص ہو گا جو مرزا غلام احمد قادیانی کو اپنا نہ بھی پیشوامانتا ہو۔"

یہ ایک نہایت ضروری ترمیم ہے جسے ہم پورے اصرار کے ساتھ پیش کرتے ہیں۔ ملک کے دستور سازوں کے لیے یہ بات کسی طرح موزوں نہیں ہے کہ وہ اپنے ملک کے حالات اور مخصوص اجتماعی مسائل سے بے پرواہ ہو کر محض اپنے ذاتی نظریات کی بناء پر دستور بنائیں۔ لیکن انہیں معلوم ہونا چاہیے کہ ملک کے جن علاقوں میں قادیانیوں کی بڑی تعداد مسلمانوں کے ساتھ ملی آباد ہے وہاں اس قادیانی مسئلہ نے کس قدر نازک صورت حال پیدا کر دی ہے۔ ان کو پچھلے دور کے بیرونی حکمرانوں کی طرح نہ ہونا چاہیے جنہوں نے ہندو مسلم مسئلہ کی زماں کت کو اس وقت تک محسوس کر کے ہی نہ دیا جب تک مجده ہندوستان کا گوشہ گوشہ دونوں قوموں کے فسادات سے خون آلومنہ ہو گیا۔

جو دستور ساز حضرات خود اس ملک کے رہنے والے ہیں ان کی یہ غلطی بڑی افسوس ناک ہو گی کہ وہ جب پاکستان میں قادیانی مسلم صادم کو آگ کی طرح بھڑکتے ہوئے نہ دیکھ لیں اس وقت تک انہیں اس بات کا یقین نہ آئے کہ یہاں ایک قادیانی مسلم مسئلہ بھی موجود ہے جسے حل کرنے کی شدید ضرورت ہے۔ اس مسئلہ کو جس چیز نے زماں کی آخری حد تک پہنچا دیا ہے وہ یہ ہے کہ قادیانی ایک طرف مسلمان بن کر مسلمانوں میں گھستے بھی ہیں اور دوسری طرف عقائد عبادات اور اجتماعی شیرازہ بندی میں مسلمانوں سے نہ صرف الگ بلکہ ان کے خلاف صفا آراء بھی ہیں، اور نہ ہی طور پر تام مسلمانوں کو علانية کا فرقہ رداریتے ہیں۔ اس خرابی کا علاج آج بھی بھی ہے اور پہلے بھی بھی تھا (جیسا کہ علامہ اقبال مرحوم نے اب سے بس برس پہلے فرمایا تھا) کہ قادیانیوں کو (تین چار الفاظ مٹھے ہوئے ہیں) الگ ایک اقلیت قرار دے دیا جائے۔ \*

علاوہ برین بنیادی حقوق کی جو رپورٹ 1950ء میں پیش کی گئی تھی اور برعکت منظور بھی کر لی گئی تھی اس کے پیروگراف (۳) کا یہ حصہ بھی حذف ہونا چاہیے۔

"ماسو اس صورت کے جب کہ ریاست کی سلامتی کو کوئی بیرونی یا اندر وطنی خطرہ لا حق ہو یا کوئی نازک ہنگامی حالت رونما ہو جائے۔"

مذکورہ بالا رپورٹ میں یہ استثنائی نظرے ہیس کا روپ کے حق کو بعض سورتوں میں معطل کر دیتا ہے درآں حالیہ اسلامی شریعت کسی حالت میں بھی اس امر کی اجازت نہیں دیتی کہ کسی مسلم یا ذمی شہری کو ملک کی سب سے اوپری عدالت انصاف کے پاس حسوس -- کے خلاف دادرسی کے لیے جانے کے حق سے محروم کر دیا جائے۔

\* مٹھے ہوئے الفاظ یہ ہیں: کہ قادیانی مرزا جو مرزا غلام احمد کو اپنا روحانی پیشوامانتے ہیں، ان کو ایک جدا گانہ اقلیت قرار دے کر اسی ملی میں ان کے لیے ایک نشست مخصوص کر دی جائے اور دوسرے علاقوں کے مرزا بیویوں کو اس نشست کے لیے کھڑے ہونے اور ووٹ دینے کا حق دیا جائے۔ (بحوالہ ۲۳ نکات، مرتبہ مولانا سید ابوذر بخاری رحمۃ اللہ علیہ، صفحہ: ۸۔) ادارہ

امانے گرامی حضرات شرکاء مجلس

- (۱) حضرت العلامہ مولانا سید سلیمان ندوی۔ صدر مرکزی جمیعۃ علماء اسلام و صدر تعلیمات اسلامی بورڈ دستور ساز اسمبلی پاکستان۔
- (۲) حضرت مولانا مفتی محمد حسن صاحب۔ نائب صدر مرکزی جمیعۃ علماء اسلام و مہتمم جامعہ اشرفیہ لاہور۔
- (۳) حضرت مولانا سید ابو الحسن محمد احمد صاحب۔ صدر مرکزی جمیعۃ علماء پاکستان۔
- (۴) حضرت مولانا داؤد غزنوی۔ صدر جمیعۃ اہل حدیث مغربی پاکستان۔
- (۵) حضرت مولانا ظفر احمد عثمانی صاحب۔ نائب صدر مرکزی جمیعۃ علماء اسلام۔
- (۶) حضرت مولانا احمد علی صاحب۔ امیر انجمن خدام الدین لاہور۔
- (۷) حضرت مولانا سید ابوالاعلیٰ مودودی۔ امیر جماعت اسلامی پاکستان۔
- (۸) حضرت مولانا مفتی محمد شفیق صاحب۔ نائب صدر مرکزی جمیعۃ علماء اسلام و رکن تعلیمات اسلامی بورڈ دستور ساز اسمبلی پاکستان، وسپرست دارالعلوم کراچی۔
- (۹) حضرت مولانا شمش اللحق صاحب افغانی۔ وزیر معارف ریاست قلات۔
- (۱۰) حضرت مولانا عبدالحادی صاحب بدایوی۔ صدر جمیعۃ علماء پاکستان سندھ۔
- (۱۱) حضرت مولانا محمد ادريس صاحب کاندھلوی۔ شیخ الحدیث جامعہ اشرفیہ لاہور۔
- (۱۲) حضرت مولانا خیر محمد صاحب۔ مہتمم مدرسہ خیر المدارس ملتان۔
- (۱۳) حضرت مولانا حاجی محمد امین صاحب۔ خلیفہ حاجی ترنگ زئی پشاور (سرحد)
- (۱۴) حضرت مولانا اطہر علی صاحب۔ صدر جمیعۃ علماء اسلام مشرقی پاکستان۔
- (۱۵) حضرت مولانا ابو جعفر محمد صالح صاحب۔ (پیر سرینہ شریف) نائب صدر مرکزی جمیعۃ علماء اسلام و امیر جمیعۃ حزب اللہ مشرقی پاکستان۔
- (۱۶) حضرت مولانا محمد اسماعیل صاحب۔ ناظم جمیعۃ اہل حدیث پاکستان۔
- (۱۷) حضرت مولانا حبیب اللہ صاحب۔ جامعہ دینیہ درالہدیٰ صیہری، خیر پور میرس سندھ۔
- (۱۸) حضرت مولانا محمد صادق صاحب۔ مہتمم مدرسہ مظہر العلوم کھٹدہ کراچی۔
- (۱۹) حضرت مولانا شمش اللحق صاحب فرید پوری۔ پرنسپل جامعہ قرآنیہ ڈھاکہ۔
- (۲۰) حضرت مولانا مفتی محمد صاحب اد صاحب۔ کراچی
- (۲۱) حضرت مولانا پیر محمد ہاشم جان صاحب مجددی سرہنڈی۔ ٹنڈو سائیں داد حیدر آباد۔
- (۲۲) حضرت مولانا راغب احسن صاحب ایم اے۔ نائب صدر جمیعۃ علماء اسلام مشرقی پاکستان۔
- (۲۳) حضرت مولانا حبیب الرحمن صاحب۔ نائب صدر جمیعۃ المدرسین سرینہ شریف مشرقی پاکستان۔
- (۲۴) حضرت مولانا حافظ کلفیت حسین صاحب۔ مجہود ادارہ عالیہ تحفظ حقوق شیعہ پاکستان۔

- (۲۵) حضرت مولانا مفتی جعفر حسین صاحب مجتهد رکن تعلیمات اسلامی بورڈ دستور ساز اسمبلی پاکستان۔
  - (۲۶) حضرت مولانا محمد یوسف صاحب بنوری۔ شیخ اشیسر دارالعلوم اسلامیہ مذکور والہ یا رسندھ۔
  - (۲۷) حضرت مولانا محمد علی صاحب جالندھری۔ صدر مجلس احرار اسلام پنجاب۔
  - (۲۸) حضرت مولانا امین الحسنات صاحب پیر ماکلی شریف۔ نائب صدر مرکزی جمعیۃ علماء اسلام۔
  - (۲۹) جناب قاضی عبد الصمد صاحب سربازی۔ قاضی قلات بلوجہستان۔
  - (۳۰) جناب مولانا احتشام الحق صاحب۔ مہتمم دارالعلوم الاسلامیہ مذکور والہ۔ خطیب جامعہ مسجد جنکیب لائن کراچی۔
  - (۳۱) جناب مولانا ظفر احمد صاحب انصاری۔ سیکھڑی تعلیمات اسلامی بورڈ دستور ساز اسمبلی پاکستان۔
  - (۳۲) حضرت مولانا محمد ابراہیم صاحب میر سیالکوٹی۔ نائب صدر مرکزی جمعیۃ علماء اسلام و صدر جمعیۃ اہل حدیث پاکستان\*
  - (۳۳) جناب مولانا دین محمد صاحب۔ نائب صدر جمعیۃ علماء اسلام مشرقی پاکستان\*
- نوٹ: اس اجتماع میں حضرت مولانا حماد اللہ صاحب بعجہ عالت، حضرت مولانا بدر عالم صاحب بعجہ بھارت مدینہ منورہ، اور پروفیسر مولانا عبدالخالق صاحب رکن تعلیمات اسلامی بورڈ دستور ساز اسمبلی پاکستان بعض خوبی مصروفیات کے باعث شرکت نہ فرماسکے۔

### ضمیمه

ہمارے نزدیک دفعہ نمبر (۴) کے الفاظ حسب ذیل ہوں۔

”ایسی صورت میں جب کچھ مجلس مقتنه میں کتاب و سنت کی تعمیر و تعریف پر اعتراض ہو تو ضروری ہوگا کہ یہ سوال ماہرین تو انین اسلامی (علماء پاکستان) کے بورڈ کے پاس بھیجا جائے۔ یہ بورڈ اپنا جو فیصلہ صادر کرے مجلس مقتنه اس کی پابند ہوگی۔“

اسی طرح دفعہ نمبر (۵) کی شQN (۱) میں تشكیل بورڈ کے متعلق ہماری ترمیم یہ ہے کہ

”حکومت پاکستان علماء کی ان مذہبی جماعتوں سے جو مرکزی اور صوبہ جاتی حیثیت سے قیام پاکستان کے بعد سے کام کر رہی ہیں، اور جن کا نظام اس وقت تک باقاعدہ قائم ہے، ان سے علماء پاکستان کے نام طلب کرے اور امیر مملکت ان کا اعلان کر دے۔

ماہرین تو انین اسلامی سے مراد علماء دین ہی ہوں تو انہیں ایسا باوقار و با اختیار ہونا چاہیے کہ ان کا فیصلہ ناطق ہو۔ ہمیں علماء کے اجتماع کی اس تجویز سے کہ کتاب و سنت کی تعمیر کا فیصلہ کرنے کے لیے ”سپریم کورٹ“ کے ساتھ علماء مسلک ہوں،

جماعت موجودہ اختلاف ہے۔ اس لیے علماء کا محض کتاب و سنت کی تعمیر و معانی بتانے کے لیے ”سپریم کورٹ“ کے جھوں کے ساتھ مسلک ہونا بے کار و بے معنی ہے۔ البتہ مسلمانوں کے اہم مسائل دینی کے تصفیہ کے لیے اگر علماء بحیثیت نجی یعنی

”قاضی“ مقرر کیے جائیں (جن کی ضرورت نہ اکتھ حالات کے باعث لازمی ہے) تو موزوں ہو سکتا ہے۔“

مولانا ابو الحسنات قادری۔ مولانا محمد عبدالحالم الد قادری البدایوی۔ مفتی محمد صاحب داد۔

\* مؤثر الذکر دونوں حضرات نے بعد میں دستخط کیے۔ یعنی یہ حضرات شروع اجتماع میں شریک نہیں تھے۔ بحوالہ: ۲۳ نکات، مرتبہ مولانا سید ابوذر بخاری رحمۃ اللہ علیہ (ادارہ)